



HAŻ-ŻABBAR
Città Ħamrija

Minuti tal-54 laqgħa tal-Kumitat Amministrattiv St Peter's
li saret nhar il-Ħamis, 15 ta' Mejju, 2014.

Il-laqgħa bdiet fis-6.25 ta' filgħaxija b'talba.

le-*Chairperson*, is-Sinjura Maria Elena Debattista ppresediet il-laqgħa.

Item 1 – Attendenza u Apoloġiji

Preżenti kienu le-*Chairperson* is-Sinjura Maria Elena Debattista, il-Viċi-*Chairperson* is-Sur Norman Clews u l-Membri s-Sur Luciano Farrugia u Mario Bartolo.

Is-Sur Simon Vella kien skużat.

Item 2 – Approvazzjoni tal-Minuti

Fuq proposta tas-Sur Bartolo li giet issekondata miċ-*Chairperson*, il-Kumitat Amministrattiv approva unanimament il-minuti tat-53 laqgħa.

Item 3 – Mistoqsijiet u Affarijiet mill-Minuti

Ma kienx hemm mistoqsijiet u affarijiet mill-minuti.

Item 4 – Korrispondenza

Dwar l-attività mużikali li ser issir mis-Socjetà Filarmonica Maria Mater Gratiae nhar is-Sibt, 17 ta' Mejju, 2014, is-Sur Farrugia qal li l-istedina tas-Socjetà kellha tiġi estiza wkoll għall-membri kollha tal-Kumitat Amministrattiv.

le-*Chairperson* infurmat lill-Kumitat illi s-Sur Simon Vella naqas milli jattendi għal erba' laqgħat konsekuttivi tal-Kumitat li saru bejn it-22 ta' Jannar, 2014 u s-16 t'April, 2014 u għaldaqstant il-Kumitat irid jiddeciedi jekk in-naqqas ta' attendenza tas-Sur Vella hix skużabbli jew jekk il-post tas-Sur Vella għandux jiġi dikjarat vakanti. Fuq proposta ta-le-*Chairperson* li giet issekondata mis-Sur Farrugia, il-Kumitat qabel unanimament illi l-assenza tas-Sur Vella kienet skużabbli u għaldaqstant għandu jintalab li l-post tas-Sur Vella m'għandux jiġi dikjarat vakanti.

Is-Segretarju Eżekuttiv ressaq għall-approvazzjoni tal-Kunsill ir-rapport finanzjarju ta' kull kwart għall-perjodu Jannar – Marzu 2014. Dan gie approvat unanimament fuq proposta tas-Sur Farrugia li giet issekondata mis-Sur Clews.

Item 5 – Xogħol tal-Kunsill

Is-Sur Bartolo tkellem dwar ix-xogħol li sar fuq il-bankina fi Triq San Leonardu u ppropona li li l-Kumitat Amministrattiv jitlob li bl-ghajjuna tal-haddiema tal-Kunsill titkompla l-parti tal-bankina ta' quddiem id-dar biex din tigi tkompli mal-bankina li għada kif saret. Iċ-*Chairperson* issekondat lis-Sur Bartolo u l-Kunsill qabel unanimament li jintalab li jsir dan ix-xogħol.

Is-Sur Bartolo qal li jiddispijaċih għall-fatt illi z-żewġ haddiema mill-Facilità Korrettiva ta' Kordin li kienu qed jagħmlu din il-bankina tnehhew u dan minghajr ma kien infurmat minn qabel il-Kumitat Amministrattiv.

Item 6 – Affarijiet Ohra

Is-Sinjura Debattista talbet li jinqata' l-haxix minn Triq l-Għakrux.

Is-Sur Bartolo rrefera għax-xogħol li qed isir fi Triq Dun Salv Sciberras u talab li tkompli ssir pressjoni ma' Transport Malta biex it-triq issir kollha u mhux biss parti minnha.

Is-Sur Farrugia qal li jittama li l-entratura għal Triq l-Għakrux tinghata wkoll it-tarmak flimkien mal-parti ta' Triq ix-Xghajra.

Is-Sur Farrugia ssuġġerixxa wkoll li l-Kumitat jitlob li tigi spustjata t-*traffic island* li hemm f'nofs tat-triq fid-dahla ta' Triq l-Għakrux.

Iċ-*Chairperson* semmiet il-htieġa li l-*parking bays* f'din il-parti ta' Triq l-Għakrux jsiru fuq naha wahda tat-triq.

Is-Sur Luciano Farrugia qal li fi Triq il-Farfett tal-Fejġel għal Triq l-Għakrux hemm sinjali tat-traffiku li jridu jitnehhew peress li dawn saru hażin. Is-Sur Farrugia qal ukoll li qed jigu pparkjati vetturi fil-kantuniera.

Iċ-*Chairperson* qalet li fil-kantuniera ta' Triq il-Farfett tal-Fejġel ukoll kienu qed jigu pparkjati l-vetturi u dan hafna drabi kien jolfoq periklu għal sewwieqa ohra.

Is-Sur Clews semma l-htieġa li jsiru l-linji fin-nofs ta' Triq l-Għakrux peress illi din it-triq hija *two way*.

Is-Sur Bartolo ppropona li l-Kumitat jitlob lil Transport Malta sabiex tigi asfaltata t-trejqa li hemm minn Triq ix-Xghajra twassal għal Triq l-Għakrux. Is-Sur Farrugia ssekonda l-proposta tas-Sur Bartolo u kulhadd qabel li ssir din it-talba.

le-*Chairperson* tkellmet dwar ix-xogħol li qed isir fi Triq Patri Felicjan Grech u saħħqet dwar l-importanza li din it-triq issir bl-aħjar mod biex tigi solvuta l-problema ta' fejn ser imur l-ilma tax-xita li jinżel fit-triq.

Is-Sur Bartolo tkellem dwar l-iskips li hemm fi Triq San Leonardu u ppropona li l-Kumitat Amministrati jistaqsi lill-kumpanija GreenPak ir-raġuni għalfejn dawn l-iskips tressqu mingħajr ma saret konsultazzjoni mal-Kumitat Amministrati u jistaqsi wkoll dwar ir-raġuni għalfejn dawn ir-reċipjenti tal-*bring-in-sites* ġew imressqa.

Is-Sur Bartolo qal ukoll li l-Kumitat għandu jiffoka r-responsabilità ta' kwalunkwe inċident li jista' jgħir riżultat tal-fatt illi dawn ir-reċipjenti tressqu f'post li qed johlq periklu speċjalment għas-sewwieqa. Is-Sur Farrugia ssekonda l-proposta tas-Sur Bartolo u l-Kumitat qabel unanimament li tintbghat littra uffiċjali lill-kumpanija GreenPak.

Is-Sur Bartolo tkellem dwar il-problema ta' ilma tax-xita li qed jidhol f'residenza fi Triq Ġdida fi Triq San Leonardu u talab li ssir spezzjoni fuq il-post mill-Perit William Lewis biex tinstab soluzzjoni għall-problema li għandhom ir-residenti tat-triq.

Is-Sur Farrugia tkellem dwar xogħol ta' marki taż-żebugħa li saru fi Triq il-Berebies ma' Triq l-Għakrux u talab li s-sinjali ta' stop li nżebgħ mill-ġdid minn xi haddiema tal-IPSL jitneħħa peress illi sar hazin. Is-Sur Farrugia qal ukoll li tabella li hemm fi Triq il-Farfett tal-Fejġel trid titneħħa peress illi t-triq saret one way.

Fl-aħarnett is-Segretarju Eżekuttiv irringrazzja le-*Chairperson* u lill-membri kollha tal-Kumitat għall-hidma li huma wettqu matul il-legislatura tagħhom li ser tigi fi tmiemha fil-gimghat li ġejjin. le-*Chairperson* u l-membri tal-Kumitat irringrazzjaw lil xulxin għall-hidma li wettqu flimkien għall-ġid tar-residenti u tal-okalità.

Il-laqgħa spiccet fis-7.30 ta' filgħaxija.



Duncan Busuttill
Segretarju Eżekuttiv

Dawn il-minuti ġew approvati fil-55 laqgħa tal-Kumitat li saret nhar il-Hamis, 5 ta' Ġunju, 2014.



Maria Elena DeBattista
Chairperson